

Kunngerð um broyting av býarplaninum fyri Eysturkommunu.

Við heimild í Løgtingslóg nr. 13 frá 21. mai 1954 um býarskipan og byggisamtykt, seinast broytt við Løgtingslóg nr. 19 frá 18. mars 2013, verður við hesum boðað frá, at Eysturkommuna býráð á fundi tann. 29 apríl 2021, hevur samtykt broytingar í býarplaninum fyri Eysturkommunu.

Broyting av býarplaninum fyri Norðragøtu:

Partur av matr. 187a

Lýsing, verandi støða:

Nevndi matrikul liggur sum: *Havnaøki D.*

Sí. Verandi býarplanur 13-10-2021

Lýsing um broytingina:

Partur av nevnda matrikul verður broyttur til:

Neysta og vinnubygging við serstakari byggisamtykt G2

Sí. Broytur býarplanur 13-10-2021

Broytingin av býarplaninum er lögð fram til almenna eftirskoðan í vanligu upplatingartíðum frá **22. oktober til og við 16. november 2021** á kommunuskrivstovuni og á www.eystur.fo.

Møgulig mótmæli og/ella broytingaruppskot skulu skrivliga verða kommunuskrivstovuni í hendi í seinasta lagi mánadagin **7. desember 2021**.

Eysturkommuna

22. oktober 2021

NEVNDARFUNDUR

Býráðgið

Dagfesting: 29.04.2021 kl. 17:00
Málnr.:

Nevndarlimir: Hjalti Dalheim
Hanna Jensen
Per Martin Gregersen
Katrín Kjartansdóttir
Magnus Skoralíð
Marjun Andreasardóttir
Rúni Justinussen
Marita Klein Joensen
Petur Súni Jacobsen

Varalimir: Unn Jarnskor

Ikki møtt:

Nevndarskrivari: Erik Lervig

Marita Klein Joensen hevur boðað frá at hon metir seg ógegnian í máli nr. 20/00317 og hevur, biðgið um at næstvaldi á lista C sum er Unn Jarnskor Ellingsgaard, tekur sæti vegna hana.

Hanna Jensen fór av fundinum áðrenn fundurin var liðugur, og var ikki við í viðgerðini av málunum 20/00381 og 21/00080

Málsyvirlit			Síða
Mál til viðgerðar			
30/21	20/00371-47	20/00371 - Byggiætlan/sersamtykt fyri G2 neystaeki í Syðrugøtu	3
31/21	20/00397-4	Frágreiðing og tilmæli til mál nr. 20/00397 - Umsókn um stuðul til dagføring av køkinum í Bygdahúsinum í Leirvík	5

32/21	20/00012-1	Mál 20/00012 Sæla av neystagrundum í Norðragøtu. Málslýsing og tilmæli	7
33/21	21/00200-1	Frágreiðing og tilmæli til mál nr. 21/00200 - Spæli - og trivnaðarpláss í Norðragøtu	9
34/21	19/00321-2	Tilmæli - Víðkan av kirkjugarðinum í Leirvík	11
35/21	20/00428-4	20/00428 - Umsókn um byggiloyvi á matr. nr. 304 UG	13
36/21	21/00190-2	21/00190 - Umsókn um keyp av matr. nr. 18a LV	14
37/21	21/00199-3	21/00199 - Asfalt 2021	15
38/21	21/00164-3	21/00164 - Eykajáttanir mars 2021	17
39/21	20/00381-1	20/00381 - Sersamtykt fyri økið Kráartanga í Leirvík	19
40/21	21/00080-2	21/00080 - Umsókn um grundstykki til høll - Tavan	21

32/21 Mál 20/00012 Söla av neystagrundum í Norðragøtu.

Málslýsing og tilmæli

Viðgjørt av	Fundardagur	Málnr.	Journalnr.
1 Vinnunevndin	15.09.2020	35/20	20/00012-1
2 Fíggjarnevnd	22.09.2020	54/20	20/00012-1
3 Vinnunevndin	21.04.2021	6/21	20/00012-1
4 Býráðið	29.04.2021	32/21	20/00012-1

Málslýsing:

Síðani 2016 hevur Eysturkommuna móttikið formellar umsóknir um at byggja neyst á Neystaøki G2 í Norðragøtu, frá Tyrhlúsgrundini og suðureftir, millum Tollaksgøtu og Tróndargøtu.

24. juni 2019 samtykti býráðið broyting í byggisamtyktini fyri hetta neystaøkið.

Nú skal støða takast til hvussu gerast skal í samband við útluting av økinum.

Uppskotið hjá umsitingini er, at økið verður til leigu, men kommunan ger økið byggibúgvi við at grava út, stoypa stuðlamúr niðan ímóti vegnum á Tróndargøtu (Hetta fyri at tryggja vegin), veita vatn og kloakk og gera parkeringsøki niðanfyrir á matr. nr. 187a.

Hetta kemur at kosta kommununi áleið 3 mió u/mvg. Um man deilir tað millum tær 17 eindirnar, so verður kostnaðurin ca. 180.000 kr.

Hetta kann vera kostnaðurin fyri hvørt stykkið, pluss leiga, sum er 16,50 kr. pr. m2.

Hetta er ein meting. Endaliga kostnaðin vita vit ikki fyrr enn arbeiðið er boðið út.

Ískoyti 19-04-2021

Vísandi til samtykt hjá fíggjarnevndini dagfest 22-09-2021, so hevur umsitingin sent hoyringsskriv til umsøkjara.

Eftirfylgjandi er umsitingin biðin at kannað um neystini kunnu staðsetast longri oman frá Tróndargøtu Sí tekning A2: *Neystaøki NG – Endaligt* í málinum.

Í samband við fyriliggjandi uppskot, leggur umsitingin upp til at økið verður planera og gjørt byggiklárt.

Kostnaðurin av at gera økið klárt, kann deilast millum keyparar av neystinum.

Um neystini skulu flytast samsvarandi tekning A2, má man víðka um verandi byggisamtykt, tí neystini koma at standa 2,5 metrar uttanfyri ásetingina.

Fíggjarligar avleiðingar:

Tilmæli
Mælt verður til at útluta økið, sum leiguøki og áseta kostnaðin til at vera 16,50 kr. pr m2 + kostnaðin av verkætlanini.

Vinnunevndin 15. september 2020

Vinnunevndin tekur undir við tilmælinum og mælir til at útluta økið sum leiguøki, við kostnaðinum 16,50 kr. pr. m2.

Vinnunevndin mælir til at spyrja umsøkjaramar um áhugi er fyri verkætlanini, soleiðis sum hon fyriligur, tá kommunan ger stuðlavegg og neystaveggirnar. Hetta kann gerast við einum kunningarfund.

Vinnunevndin ynskir eisini eina meting av hvat stuðlaveggurin kostar, tá ongir neystaveggir eru.

Fíggarnevnd 22. september 2020

Einmælt samtykt at taka undir við tilmælinum hjá vinnunevndini

Vinnunevndin 21. april 2021

Vinnunevndin mælir til at víðka um nevndu áseting í byggisamtyktini við 3 metrum oman ímóti Tollaksgøtu.

Býráðið 29. april 2021

Einmælt samtykt at taka undir við tilmælinum hjá vinnunevndini.



